

# જુજરાત અમીક ગાંધીનગર

## NEWS OF GANDHINAGAR (Daily) દેનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દેનિક અખબાર”

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 343 \* Date: 03.10.2025, Friday \* Page :04 \* Rs. 1.00/- \* Annual Rs. 351/-

# UPના બરેલીમાં જુમ્માને લઈને એલર્ટ, બે દિવસ માટે ઈન્ટરનેટ બંધ, ચાર જિલ્લાઓમાં હાઈ એલર્ટ



UPના 4 જિલ્લામાં હાઈ એલર્ટ

દશેરા ઉત્સવ દરમિયાન જુમ્માની નમાઝને લઈને તંત્ર દ્વારા ઉત્તરપ્રદેશના બરેલી મંડળના ચાર જિલ્લામાં કડક સુરક્ષા બંદોબસ્ત ગોઠવી દેવાયો છે અને સંવેદનશીલ વિસ્તારોમાં પોલીસ, પીએસી અને આરએએફના જવાનોને તૈનાત કરવાયા છે. સાથે જ ડ્રોન દ્વારા દેખરેખ રખાઈ રહી છે. અધિકારીઓએ માહિતી આપી છે કે, ગુરૂવાર (૨ ઓક્ટોબર) બપોરે ૩ વાગ્યાથી ઈન્ટરનેટ સેવાઓ બંધ કરી દેવાઈ છે. આ પ્રતિબંધ શનિવાર બપોર સુધી રહેશે. આ અગાઉ પણ ઈન્ટરનેટ જટ ક્લાક માટે બંધ કરી દેવાયું હતું. ઉત્તરપ્રદેશ સરકારના ગૃહ સચિવ ગોરવ દયાલે આદેશ

પણ જાહેર કર્યા છે. ગૃહ સચિવે આદેશમાં લખ્યું છે કે, બરેલીમાં કાયદો વ્યવસ્થા બગડવાની સ્થિતિ બની શકે છે. તેનાથી જાન-માલને નુકસાન પણ થઈ શકે છે. જીસ્ટ અને વોટ્સએપની સાથે ફેસબુક અને યૂટ્યુબ સહિતના અન્ય સોશિયલ મીડિયા પ્લેટફોર્મ દ્વારા લોકોની ભાવનાઓને ભડકાવવાનો પ્રયાસ કરાઈ શકે છે. તેને જોતા ઈન્ટરનેટના દુરુપયોગને રોકવા માટે ગુરૂવારથી ૪ ઓક્ટોબર સુધી ટેલિકોમ સેવાઓ જેમ કે, મેસેજિંગ, ઈન્ટરનેટ અને બ્રોડબેન્ડ સેવાઓ સ્થગિત કરવાનો આદેશ જારી કરવામાં આવ્યો છે.

ડિવિઝનલ કમિશ્નર ભુપેન્દ્ર એસ. ચૌધરીએ જણાવ્યું કે, બરેલીમાં હાલમાં થયેલી હિંસા બાદ આજે દશેરાના તહેવારને ધ્યાને રાખીને બરેલી, શાહજહાંપુર, પીલીબીત અને

બદાયૂં જિલ્લાઓ માટે હાઈએલર્ટ જાહેર કરી દેવાયું છે. પોલીસ અધિકારીઓએ ભીડભાડ વાળા કાર્યક્રમો રામલીલા, દુર્ગા પૂજા મેળા અને રાવણ દહન કાર્યક્રમો દરમિયાન એલર્ટ રહેવાના વિશેષ નિર્દેશ અપાયા છે. વિજયાદશમી અને તેનાથી જોડાયેલા તહેવારોનું શાંતિપૂર્ણ આયોજન થઈ શકે તે માટે તંત્ર દ્વારા ચુસ્ત બંદોબસ્ત અને દેખરેખ રખાઈ રહી છે.

બરેલી સહિત અન્ય જિલ્લાઓમાં હાઈ એલર્ટ સંબંધી પગલા ગત ૨૬ સપ્ટેમ્બરે બરેલીમાં પોલીસ અને ટોળા વચ્ચે થયેલી હિંસક અથડામણ બાદ લેવાયા હતા. ગત શુક્રવારે જુમ્માની નમાઝ બાદ કોતવાલી વિસ્તારની એક મસ્જિદની બહાર ૨૦૦૦થી વધુ લોકોની ભીડ એકઠી થઈ ગઈ હતી. આ દરમિયાન પથ્થરમારો અને લાઠીચાર્જમાં કેટલાક પોલીસ

કર્મચારીઓ સહિત અનેક લોકો ઈજાગ્રસ્ત થયા હતા. આ હિંસા ઈતરો હાદ - એ - મિલલત

કાઉન્સિલના અધ્યક્ષ મૌલાના તૌકીર રઝા ખાં દ્વારા ‘આઈ લવ મોહમ્મદ’ પોસ્ટર

વિવાદને લઈને જાહેર કરાયેલા વિરોધ પ્રદર્શનને રદ કરાયા બાદ શરૂ થઈ.

## ગુજરાતને મળ્યો ૩૪મો જિલ્લો: વાવ-થરાદનો આજથી સત્તાવાર પ્રારંભ

ગુજરાતના નક્શામાં આજે એક નવો અધ્યાય જોડાયો છે. સરહદી વિસ્તારના નાગરિકોની વર્ષો જૂની માંગણી પૂર્ણ થતાં વાવ-થરાદ જિલ્લો આજથી સત્તાવાર રીતે અસ્તિત્વમાં આવ્યો છે. થરાદ ખાતે વિધાનસભાના અધ્યક્ષ અને ગ્રામીણ વિકાસ, શ્રમ અને રોજગાર મંત્રીના હસ્તે કલેક્ટર કચેરીનો વિધિવત શુભારંભ કરવામાં આવ્યો હતો. આ ઐતિહાસિક ક્ષણની ઉજવણીમાં બહોળી સંખ્યામાં નાગરિકો જોડાયા હતા.

નવનિર્મિત વાવ-થરાદ જિલ્લાના પ્રારંભ સાથે રાજ્યમાં ૪ નવા તાલુકાઓ-ઓગડ, ધરણીધર, રાહ અને હડાદ પણ અસ્તિત્વમાં આવ્યા છે. જોકે, નવા વાવ-થરાદ જિલ્લામાં નીચે મુજબના વિસ્તારોનો સમાવેશ થાય છે: આ નવા જિલ્લા માટે કલેક્ટર, જિલ્લા વિકાસ અધિકારી (હફડી) અને જિલ્લા પોલીસ અધિકારી (જી)ની નિમણૂક પણ સરકારે કરી દીધી છે, જેમાં કલેક્ટર તરીકે જે.એસ. પ્રજાપતિ, ડીડીઓ તરીકે કાર્તિક જીવાણી અને એસપી તરીકે ચિંતન.જે.તેરૈયાએ ચાર્જ સંભાળ્યો છે. નવા જિલ્લાનું વહીવટી કેન્દ્ર થરાદ ખાતે રહેશે. થરાદ ખાતે આજથી જિલ્લા કલેક્ટર કચેરી, જિલ્લા પોલીસ અધિકારી કચેરી અને જિલ્લા પંચાયત કચેરી સહિતની મુખ્ય કચેરીઓ અસ્તિત્વમાં આવી છે.

## મેં માફી નથી માગી..., મોહસીન નકવીએ ટ્રોફી આપવા અંગે સોશિયલ મીડિયા પર જાણો શું કરી વાત

એશિયા કપ ટ્રોફીને લઈને વિવાદ વધુ ઘેરો બની રહ્યો છે. તાજેતરમાં થયેલી બેઠકમાં મ્હર્ષના ઉપાધ્યક્ષ રાજીવ શુક્લાએ છઠ્ઠા ચેરમેન મોહસીન નકવીને આકરા સવાલો પૂછ્યા હતા. ત્યારબાદ મીડિયા રિપોર્ટ્સમાં એવો દાવો કરવામાં આવ્યો હતો કે, નકવીએ બેઠક દરમિયાન માફી માગી હતી. એવો પણ દાવો કરવામાં આવ્યો હતો કે, એશિયા કપ ટ્રોફી ટૂંક સમયમાં ભારત મોકલવામાં આવશે અથવા ભારતમાંથી કોઈ તેને રિસીવ કરશે. જોકે, હવે નકવીએ પોતાના તાજેતરના



ટવીટમાં આ તમામ અફવાઓને ફગાવી દીધી છે. મોહસીન નકવીએ પોતાની તાજેતરની સોશિયલ મીડિયા પોસ્ટમાં લખ્યું છે કે, ‘ભારતીય મીડિયા તથ્યો

પોટી અફવાઓ માત્ર પ્રોપેગેન્ડા છે, જેનો હેતુ માત્ર પોતાના જ લોકોને ગેરમાર્ગે દોરવાનો છે.’ તેમણે પોતાની પોસ્ટમાં આગળ લખ્યું કે, ‘દુર્ભાગ્યવશ ભારત સતત ક્રિકેટમાં રાજકારણને ઘૂસાડી રહ્યું છે, જેનાથી ખેલ ભાવનાને ઠેસ પહોંચી છે. છઠ્ઠા ચેરમેન તરીકે, હું તે જ દિવસે ટ્રોફી આપવા માટે તૈયાર હતો અને હજુ પણ આપવા માટે તૈયાર છું. જો તેઓ ટ્રોફી લેવા માગતા હોય, તો તેમનું ખૂબ-ખૂબ સ્વાગત છે કે છઠ્ઠા ઓફિસમાં આવો અને મારી પાસેથી ટ્રોફી લઈ જાઓ.

## ઈઝરાયલ વિરુદ્ધ યુદ્ધ ખતમ કરવા હમાસને ટ્રમ્પની ૨૦માંથી ૨ શરતો નામંજૂર, જાણો શું કરી માગ

અમેરિકાના પ્રમુખ ડોનાલ્ડ ટ્રમ્પ અને ઈઝરાયલી વડાપ્રધાન બેન્જામિન નેતન્યાહુ તાજેતરમાં ગાઝામાં શાંતિ અને યુદ્ધવિરામની શરતો પર સંમત થયા છે. પ્રમુખ ટ્રમ્પે તેમની શાંતિ યોજનાના ભાગ રૂપે ૨૦-મુદ્દાનો પ્રસ્તાવ રજૂ કર્યો હતો, જેના પર ઈઝરાયલે સંમતિ આપી છે, પરંતુ હમાસે હજુ સુધી કોઈ જવાબ આપ્યો નથી. હમાસે આ યોજના પર જવાબ આપવા માટે ૭૨ કલાકનો સમય આપવામાં આવ્યો છે. જો કે, પેલેસ્ટિનિયન સૂત્રો પાસેથી



જાણવા મળ્યું છે કે, હમાસે ટ્રમ્પની ૨૦ મુદ્દા યોજનામાં બે મુખ્ય શરતો પર પ્રશ્ન ઉઠાવ્યો છે અને તેને સ્વીકારવાનો ઇનકાર કર્યો છે.

મીડિયા રિપોર્ટ અનુસાર, હમાસના અધિકારીઓ અમેરિકાના પ્રમુખ ડોનાલ્ડ ટ્રમ્પની ગાઝા શાંતિ યોજનામાં નિ:શસ્ત્રીકરણ ની શરતો ની જોગવાઈઓમાં સુધારો ઇચ્છે છે. આ અંગે માહિતી નજીકના પેલેસ્ટિનિયન સ્રોત દ્વારા પૂરી પાડવામાં આવી હતી. નામ ન આપવાની અરજી કરતાં સૂત્રે જણાવ્યું હતું કે, હમાસના પ્રતિનિધિઓએ મંગળવારે દોહામાં ટુર્કી, ઈજિપ્ત અને કતારના અધિકારીઓ સાથે ચર્ચા કરી હતી. ચર્ચા દરમિયાન, તેઓએ ટ્રમ્પની બે શરતો સાથે અસંમતિ વ્યક્ત કરી હતી અને ફેરફારો ઇચ્છતા હતા.

પેલેસ્ટિનિયન સ્રોતે જણાવ્યું હતું કે, હમાસ તેના જૂથના નિ:શસ્ત્રીકરણ અને ગાઝામાંથી કોઈપણ પેલેસ્ટિનિયન નાગરિકને હાંકી કાઢવાનો વિરોધ કરી રહ્યા છે. હમાસ પાસે હવે ટ્રમ્પની ૨૦-મુદ્દાની યોજનાનો જવાબ આપવા માટે ખૂબ ઓછો સમય રહ્યો છે. તે આગામી બે કે ત્રણ દિવસમાં જવાબ આપી શકે છે.

## સૌથી નાની વયના ભારતીય બિલિયનોર જેમનું આર્ટિફિશિયલ ઈન્ટેલિજન્સે ભાગ્ય બદલ્યું

ચેન્નઈમાં જન્મેલા અરવિંદ શ્રીનિવાસ ભારતના સૌથી યુવા અબજોપતિ બન્યા છે. ૩૩૨ કરોડ ડોલર જે ૨૦૨૫માં તેઓ રૂ. ૨૧૧૯૦ કરોડની નેટવર્થ સાથે ધનિકોની યાદીમાં સામેલ થયા છે. તેમણે ૨૦૨૨ માં એક ઈ-સ્ટાર્ટઅપની સ્થાપના કરી હતી. શ્રીનિવાસીક્ષિટેઅ ઈ ના ઝઈ અને કો-ફાઉન્ડર છે. ચેટ જીપીટીની સમકક્ષ કામ કરતું આ ઈ પ્લેટફોર્મ તાજેતરમાં લોકપ્રિય બન્યું છે. જેના ૨.૨ કરોડ એક્ટિવ યુઝર છે. અહેવાલો અનુસાર, અરવિંદ શ્રીનિવાસની કુલ સંપત્તિ રૂ. ૨૧,૧૯૦ કરોડ છે. આ યાદીમાં અન્ય ઘણા લોકોનો પણ સમાવેશ થાય છે, જેમ કે ઝેપ્ટોના કો-ફાઉન્ડર કેવલ્ય વોહરા (૨૨) અને આદિત પાલિયા (૨૩). તેઓ પણ સૌથી ધનિક યુવાનોની યાદીમાં સામેલ થયા છે. આ યાદી પ્રમાણે, ભારતમાં હવે ૩૫૮ અબજોપતિ છે. ૧,૬૮૭ વ્યક્તિઓ છે જેમની કુલ સંપત્તિ રૂ. ૧,૦૦૦ કરોડથી વધુ છે.

## હું તો કાર્ટૂન બનીને ઊભો રહી ગયો...’ એશિયા કપમાં ફજેતી બાદ મોહસીન નકવીએ કાઠી ભડાસ

એશિયન ક્રિકેટ કાઉન્સિલ એટલે કે, છઠ્ઠાના ચીફ મોહસીન નકવી અને મ્હર્ષના અધિકારીઓની વચ્ચે ૩૦ સપ્ટેમ્બર, મંગળવારે ઉગ્ર દલીલ વચ્ચે એશિયા કપની ટ્રોફી પોતાની સાથે લઈને જતા રહ્યા હતા. ભારતીય ખેલાડીઓએ પાકિસ્તાન ક્રિકેટ બોર્ડના ચેરમેન અને પાકિસ્તાનના મંત્રી મોહસીન નકવી પાસેથી ટ્રોફી ન લેવાનો નિર્ણય કર્યો હતો, જે છઠ્ઠાના હાલના ચેરમેન છે. એશિયા કપમાં ફજેતી થયા બાદ મોહસીન નકવીએ કાઠી ભડાસ કાઢી

હતી. જોકે, હવે તેનો એક રિપોર્ટ આવ્યો છે, કે મોહસીન નકવી નારાજ થયા છે કે, તેમને સ્ટેજ પર એક કાર્ટૂનની જેમ ઊભા રહેવું પડ્યું અને ભારતીય ટીમ ટ્રોફી લેવા ન આવી. મોહસીન નકવી ટ્રોફી અને વિજેતા મેડલ સાથે સ્ટેજ પર હતા, પરંતુ ભારતીય ખેલાડીઓ અને કેપ્ટન ટ્રોફી લેવા માટે ન આવ્યા. તેથી નકવી સ્ટેજ પરથી ઉતરી ગયા અને સ્ટેડિયમથી બહાર જતા રહ્યા હતા. આ સાથે ટ્રોફી અને મેડલ તેમની સાથે હોટલમાં લઈ ગયા. આ એક રિપોર્ટ પ્રમાણે હવે દાવો કરવામાં આવ્યો છે



કે, મોહસીન નકવી ભારતીય ખેલાડીઓને મેડલ અને ટ્રોફી આપવા માટે તૈયાર હતા, પરંતુ ભારતીય ખેલાડીઓ લેવા માટે ન આવ્યા. તેઓ લાંબા સમય સુધી સ્ટેજ પર ઊભા રહ્યા, અને

તેમને એક કાર્ટૂન જેમ ઊભા રહેવા જેવું લાગ્યું હતું. સૂત્રએ નકવીને ટાંકીને કહ્યું કે, તેમને ‘કાર્ટૂન જેવું’ લાગ્યું અને સ્ટેજ પર વિજયી ભારતીય ટીમની રાહ જોતાં શરમ આવી.

## તંત્રી સ્થાનેથી..

### અમેરિકામાં શટડાઉનના ઘાતક પરિણામ આવી શકે! ૪૩૦૦૦ લોકો સામે બેરોજગારીનું સંકટ

અમેરિકામાં શટડાઉન શરૂ થઈ ગયું છે ત્યારે પ્રમુખ ડોનાલ્ડ ટ્રમ્પના આર્થિક સલાહકારોએ ચેતવણી આપી છે કે લાંબા સમય સુધી સરકારી કામકાજ બંધ રહેવાથી ગંભીર આર્થિક પરિણામો આવી શકે છે. વ્હાઈટ હાઉસના મેમોમાં જણાવવાયું છે કે દર અઠવાડિયે શટડાઉન ચાલુ રહેશે તો અમેરિકાની જીડીપીને લગભગ ૧૫ અબજ ડોલરનું નુકસાન થઈ શકે છે. જો આ શટડાઉન એક મહિનો પણ ખેંચાઈ જશે તો ૪૩,૦૦૦ વધુ લોકોએ તેમની નોકરી ગુમાવવી પડશે. તેમાં ૧૮ લાખ ફેડરલ સરકારના કર્મચારીઓનું નુકસાન તો સામેલ જ નથી જેઓ કાં તો પગાર વિના કામ કરી રહ્યા છે અથવા રજા પર છે. તેમાંથી ૮૦ ટકા કર્મચારીઓ વોલન્ટીયરોના રૂબરૂ છે. વ્હાઈટ હાઉસના સહાયકો કહે છે કે આ દરતાવેજ રિપબ્લિકનના સાંસદોને મોકલવામાં આવશે જેથી તેઓ શટડાઉન માટે તેમની રાજકીય વ્યૂહરચના નક્કી કરી શકે. ઓબામા કેર આરોગ્ય વીમા સબસિડી માટેના ભંડોળ અંગે કોંગ્રેસ હાલમાં વિભાજિત છે. ટ્રમ્પ વહીવટીતંત્ર દાવો કરે છે કે આ સબસિડી ગેરકાયદે ઈમિગ્રન્ટ્સને જશે.

વ્હાઈટ હાઉસના પ્રવક્તા કુશ દેસાઈએ એક નિવેદનમાં જણાવ્યું હતું કે, 'સરકારી શટડાઉનના વાસ્તવિક આર્થિક પરિણામોની જવાબદારી સેનેટ ડેમોક્રેટ્સ પર છે, જેઓ ગેરકાયદેસર ઈમિગ્રન્ટ્સને મફત આરોગ્ય સંભાળ પૂરી પાડવા માટે ફેડરલ સરકાર, અર્થતંત્ર અને રાષ્ટ્રને બંધ બનાવી રહ્યા છે. 'હાલમાં તમામ સ્તરે રિપબ્લિકન નેતાઓને એક કરવા અને શટડાઉન માટે ડેમોક્રેટ્સને દોષી ઠેરવવાનો પ્રયાસ કરી રહ્યું છે. તાજેતરના સર્વેક્ષણો દર્શાવે છે કે જનતા હાલમાં રિપબ્લિકન સાંસદોને દોષિત માને છે પરંતુ નોંધપાત્ર રીતે મોટી સંખ્યામાં લોકો બંને પક્ષોને જવાબદાર ઠેરવે છે.

આ વિવાદ એવા સમયે વધ્યો છે જ્યારે ટ્રમ્પની ટેરિફ નીતિઓની આર્થિક અસર વિશે પ્રશ્નો ઉભા થઈ રહ્યા છે. પેરોલ કંપની છઠ્ઠા દ્વારા બુધવારે જારી કરાયેલા ડેટા દર્શાવે છે કે સપ્ટેમ્બરમાં અમેરિકામાં ૩૨,૦૦૦ ખાનગી ક્ષેત્રની નોકરીઓ છીનવાઈ ગઈ હતી.

### પાનમ ડેમમાં લિકેજની ઘટના, ૩૦ કલાકની જહેમત બાદ પરિસ્થિતિ નિયંત્રણમાં

પંચમહાલ જિલ્લાના જીવાદોરી સમાન પાનમ ડેમના એક દરવાજામાં લિકેજ થવાની ઘટના સામે આવી હતી. જોકે, પાનમ યોજના અને સિંચાઈ વિભાગની ટીમોએ સતત ૩૦ કલાકથી વધુની મહેનત કરીને પરિસ્થિતિને સફળતાપૂર્વક નિયંત્રણમાં લીધી છે.

પ્રાથમિક અનુસાર, પાનમ ડેમના નંબર-૨ના દરવાજાની ડાબી બાજુએ રબર સીલમાં લિકેજ થયું હતું. ડેમના દરવાજામાં લિકેજની જાણ થતાં આસપાસના કાંઠા વિસ્તારના લોકોમાં ભયનો માહોલ ફેલાયો હતો. પરિસ્થિતિને ધ્યાનમાં રાખીને, પાનમ વિભાગ દ્વારા લોકોને ગભરાયા વગર અફવાઓથી દૂર રહેવા માટે અપીલ કરવામાં આવી હતી. આ લિકેજને તાત્કાલિક બંધ કરવા માટે પાનમ યોજના વર્તુળ વિભાગ પંચમહાલ અને સિંચાઈ યાંત્રિક વિભાગ-૧ વડોદરાની વિશેષ ટીમ કામે લાગી હતી. પાનમ અને મિકેનિકલ વિભાગના અધિકારીઓ અને કર્મચારીઓ ૩૦ કલાક ઉપરાંતના સમય સુધી પાનમ ડેમ પર ખરેખરે રહ્યા હતા. અંતે, અથાગ પ્રયત્નો બાદ ડેમના નંબર-૨ના દરવાજામાં આગળના ભાગે સ્ટોપ લોક ગેટ (જે ન્હા ઝી) ઇન્સ્ટોલ કરીને લિકેજ થતાં પાણીને સફળતાપૂર્વક બંધ કરવામાં આવ્યું હતું.

## GSTમાં થયેલ ઘટાડો લોકોને ફળ્યો:વડોદરામાં દશેરા પર્વને લઈ વાહનોની ખરીદી ૧૦૦ કરોડને પાર



આજે દશેરાના તહેવારના દિવસે ઘણા લોકો વાહનોની ખરીદી કરતાં હોય છે અને તે દિવસે ડિલિવરી મળે તેવું પણ ઇચ્છતા હોય છે. વડોદરામાં આ દિવસનું ખાસ મહત્વ છે અને આ દિવસે વ્હીકલ્સની ખરીદી પણ સારી રહે છે. આજે વિજયા દશમીના દિવસે ૨૦૦૦થી વધુ

કાર અને ૫૫૦૦ થી વધુ ટુ-વ્હીલરનું વેચાણ થયું છે. જ્યારે ૫૦૦થી વધુ ટુ-વ્હીલર અને અન્ય વાહનોનું વેચાણ થયું છે જે ગત વર્ષ કરતા વધુ છે. વડોદરામાં નવરાત્રી પર્વ દરમિયાન ૧૦૦કરોડથી વધુના વાહનોનું વેચાણ થયું છે. આ અંગે શો રૂમના મેનેજર પ્રિયેશ ભટ્ટે જણાવ્યું હતું

કે, હાલમાં નવરાત્રી પર્વને લઈ ફોરવીલરનું વાહનનું વેચાણ વધ્યું છે. સાથે જ જીએસટીમાં જે રીતે ૨૮ ટકાના ૧૮ ટકા થયા છે, જેના કારણે કોઈપણ ગાડી હોય તેમાં એક લાખથી વધુનું ડિસ્કાઉન્ટ થયું છે તે જ સૌથી મોટી ઝિફ્ટ છે. આ સાથે જ કંપની તરફથી પણ ડિસ્કાઉન્ટ આપવામાં આવી રહી

છે. વધુમાં કહ્યું કે, હાલમાં જે લોકોએ ગાડી ખરીદવી છે તે લોકો માટે ખૂબ જ મોટો લાભ છે અને ગત વર્ષ કરતાં આ વર્ષે ૨૫ ટકા જેટલો વેચાણમાં વધારો જોવા મળી રહ્યો છે. આજે દશેરાનો પર્વ છે ત્યારે પણ ખૂબ સારું ભુકિંગ થઈ રહ્યું છે અને ગ્રાહકો આવી રહે છે, જીએસટીનો લાભ ખૂબ સારું થયું છે. ગત વર્ષે દિવાળી નવરાત્રીમાં ૬૦ ગાડીઓ વેચાતી હતી, પરંતુ આ વર્ષે અમારો લખ્યાં છે કે ૧૦૦ ગાડી ઉપર વેચાશે. વડોદરા આરટીઓ વિભાગ દ્વારા મળેલ આંકડા મુજબ ૫૫૦૦ ટુ-વ્હીલર વાહનો, ૨૦૦૦ ફોર વ્હીલર વાહનો, ૫૦૦ થી વ્હીલર વાહનો અને અન્ય ૩૦૦ વાહનો મળી છેલ્લા ૧૦ દિવસના અંદાજિત ૧૦૦ કરોડથી વધુના વાહનો વડોદરા વાસીઓએ ખરીદ્યા છે. હાલમાં પેટ્રોલના ભાવ વધુ છે સાથે શહેરમાં ભારે ટ્રાફિકની સમસ્યા છતાં ટુ-વ્હીલર અને ફોર વ્હીલર વાહનો ખરીદીમાં વડોદરા વાસીઓની હરોળ લાગી છે.

## ભારતની લોકશાહી પર હુમલા, દેશમાં ધર્મના નામે તિરાડો... કોલંબિયામાં રાહુલ ગાંધીના પ્રહાર

લોકસભામાં વિપક્ષ નેતા અને કોંગ્રેસના સાંસદ રાહુલ ગાંધીએ કોલંબિયામાં ભાજપ સરકાર પર આકર પ્રહારો કર્યા છે. તેમણે આક્ષેપ કર્યો છે કે, ભારતમાં લોકશાહી પર હુમલો થઈ રહ્યો છે. લોકશાહીમાં વિવિધ વિચારોને સમાવિષ્ટ કરવા જોઈએ. રાહુલ ગાંધીએ ભારત અને ચીન વચ્ચેના સંબંધો પર પણ સ્પષ્ટતા આપી હતી. નરેન્દ્ર મોદી સરકાર પર નિશાન સાધતા, લોકસભામાં વિપક્ષના નેતા રાહુલ ગાંધીએ કહ્યું છે કે ભારત માટે સૌથી મોટો ખતરો xલોકશાહી પર હુમલોx છે. કોલંબિયાની ઈઈ યુનિવર્સિટીમાં એક વાર્તાલાપમાં રાહુલ ગાંધીએ કહ્યું, 'ભારતમાં ઘણા ધર્મ, પરંપરાઓ અને ભાષાઓ છે. લોકશાહી વ્યવસ્થા દરેક માટે સ્થાન પૂરું પાડે છે. પરંતુ હાલમાં, લોકશાહી વ્યવસ્થા પર ચારે બાજુથી હુમલો થઈ રહ્યો છે.' રાહુલ ગાંધીના આ આક્ષેપ પર ભાજપે આકરો જવાબ આપતાં તેમને 'પ્રચારના નેતા' કહ્યા છે. તેમના પર વિદેશી ધરતી પર ભારતીય લોકશાહીને નિશાન બનાવવાનો આરોપ લગાવ્યો છે.

આ કાર્યક્રમમાં રાહુલ ગાંધીને પૂછવામાં આવ્યું હતું કે શું ભારત અને ચીન આગામી ૫૦ વર્ષમાં વિશ્વનું નેતૃત્વ કરવા માટે તૈયાર છે. જવાબમાં રાહુલ ગાંધીએ કહ્યું, 'મને ચીન વિશે ખબર નથી, પરંતુ મને નથી લાગતું કે ભારત પોતાને વિશ્વ નેતા માને છે. વૈશ્વિક પરિદેશ્યમાં ભારતની વધતી જતી સુસંગતતા અંગેના પ્રશ્નના જવાબમાં રાહુલ ગાંધીએ કહ્યું, 'ભારતમાં તેના ૧.૪ અબજ લોકો સાથે પ્રચંડ ક્ષમતા છે. પરંતુ ભારતમાં ચીનથી સંપૂર્ણપણે અલગ વ્યવસ્થા છે. ચીન ખૂબ જ કેન્દ્રિય અને એકરૂપ છે. ભારત વિકેન્દ્રિત છે અને તેમાં અનેક ભાષાઓ, સંસ્કૃતિઓ, પરંપરાઓ અને ધર્મો છે. ભારતમાં ઘણી જટિલ વ્યવસ્થા છે. 'નોંધનીય છે, રાહુલ ગાંધી છેલ્લા કેટલાક સમયથી સતત મોદી સરકાર પર હુમલો કરી રહ્યા છે. વોટ ચોરી, બિહારમાં જીઈ પ્રક્રિયા તેમજ લદાખમાં સોનમ વાંગચુકની ધરપકડ જેવા અનેક મુદ્દાઓ પર કોંગ્રેસના નેતા કેન્દ્ર સરકાર પર આક્ષેપો કરી રહ્યા છે. રાહુલ ગાંધીએ વડાપ્રધાન નરેન્દ્ર મોદી પર લદાખના લોકો સાથે દગો કરવાનો આરોપ મૂક્યો છે.

## રાજપૂત સમાજ દ્વારા વિજય દશમીની ઉજવણી:અમદાવાદમાં શૌર્ય અને વીરતાના પ્રતીક એવા શસ્ત્રોનું પૂજન કરવામાં આવ્યું, કેન્દ્રીય કેબિનેટ મંત્રી હાજર રહ્યા

આજે વિજયાદશમીનો તહેવાર ઉજવવામાં આવી રહ્યો છે. ખાસ કરીને આજના દિવસે શસ્ત્ર પૂજનનું ખૂબ મહત્વ હોય છે ત્યારે અમદાવાદમાં ક્ષત્રિય સમાજ દ્વારા શસ્ત્ર પૂજન અને રાજપૂત સમાજના તેજસ્વી તારલાઓના સન્માન સમારોહનું આયોજન કરવામાં આવ્યું હતું. કેન્દ્રીય કેબિનેટ મંત્રી ગજેન્દ્રસિંહ શેખાવત અને રાજપૂત સમાજના ભાઈઓ અને બહેનો દ્વારા ગોતા ખાતે આવેલા રાજપૂત સમાજ રાજપૂત સમાજ ભવનમાં શસ્ત્ર પૂજન કરવામાં આવ્યું હતું જેમાં મોટી સંખ્યામાં રાજપૂત

સમાજના લોકો હાજર રહ્યા હતા. શિક્ષણ ક્ષેત્રે ઉચ્ચ માર્ક્સ અને પદવી મેળવનારા તેજસ્વી વિદ્યાર્થીઓનું મેડલ અને પારિતોષિક આપીને સન્માન પણ કરવામાં આવ્યું હતું. વિજયાદશમી એ ભગવાન શ્રીરામ દ્વારા રાવણનો વધ કર્યો અને અસત્ય પર સત્યની જીત થઈ હતી. શૌર્ય અને વીરતાના પ્રતીક એવા શસ્ત્રોનું આજના દિવસે પૂજન કરવામાં આવે છે ત્યારે અમદાવાદના ગોતા ખાતે આવેલા રાજપૂત સમાજ ભવન ખાતે રાજપૂત વિદ્યાસભા ગુજરાત દ્વારા શસ્ત્ર પૂજન અને તેજસ્વી

તારલાઓના સન્માન સમારોહનો કાર્યક્રમ યોજવામાં આવ્યો હતો. કેન્દ્રીય કેબિનેટ મંત્રી ગજેન્દ્રસિંહ શેખાવત, વડોદરા રેન્જ ડીઆઈજી રાજેન્દ્રસિંહ યુડાસમા અને પદ્મશ્રી જોરાવરસિંહ જાદ હાજર રહ્યા હતા. વર્ષોથી પરંપરાગત રીતે વિજયાદશમીના દિવસે શસ્ત્રોનું પૂજન કરવામાં આવતું હોય છે. જેથી આજે મોટી સંખ્યામાં રાજપૂત સમાજના ભાઈઓ અને બહેનો દ્વારા શસ્ત્રનું પૂજન કરવામાં આવ્યું હતું. તલવાર, કટાર અને રિવોલ્વર જેવા હથિયારોનું શસ્ત્ર



પૂજન કરાયું હતું. આજના કાર્યક્રમમાં રાજપૂત વિદ્યાસભા

ગુજરાતના પ્રમુખ અશ્વિનસિંહ સરવૈયા સહિત સમાજના

આગેવાનો અને ભાઈઓ તેમજ બહેનો ઉપસ્થિત રહ્યા હતા.

## કૃષિ મંત્રી શ્રી રાઘવજીભાઈ પટેલના હસ્તે ઇફકો દ્વારા નિર્મિત ધરામૂત જૈવિક દ્રાવણનું અનાવરણ કરાયું

ગાંધીનગર તા. ૦૨ ઓક્ટોબર

કૃષિ અને ગ્રામ ગૃહ નિર્માણ વિભાગના મંત્રી શ્રી રાઘવજીભાઈ પટેલની અધ્યક્ષતામાં અડાલજ ખાતે ઇફકો દ્વારા નિર્મિત પ્રાકૃતિક દ્રાવણ xધરામૂતxનો અનાવરણ સમારોહ યોજાયો હતો.

મંત્રીશ્રીએ સંપૂર્ણ સ્વદેશી ખાતર ધરામૂતનું અનાવરણ કરતા કહ્યું હતું કે, પ્રાકૃતિક વસ્તુઓથી નિર્મિત આ ખાતર જમીનની ફળદ્રુપતા વધારશે અને પર્યાવરણને પણ ફાયદો થશે. લાંબા સંશોધનો અને વૈજ્ઞાનિક પરીક્ષણ બાદ નવી ટેકનોલોજીના ઉપયોગથી તૈયાર કરવામાં આવેલ આ ખાતર ખેડૂતોની સમૃદ્ધિ વધારવામાં મદદરૂપ બનશે. તેમણે કહ્યું હતું કે, પ્રધાનમંત્રી શ્રી નરેન્દ્રભાઈ મોદીએ સેવેલા વિકસિત ભારતના સ્વપ્નને સાકાર કરવા માટે ખેડૂતોની સમૃદ્ધિ અને દેશની આત્મનિર્ભરતા પ્રથમ આવશ્યકતા છે. આ માટે રાજ્ય સરકાર દ્વારા વિવિધ યોજનાઓ અમલી બનાવી ખેડૂતોને તમામ સ્તરે મદદરૂપ બનાવવામાં આવી રહ્યું છે. ખેતીમાં ખજૂરોની અછત દૂર કરવા રાજ્ય સરકાર દ્વારા કૃષિ



યાંત્રિકરણને પ્રોત્સાહન આપવામાં આવ્યું છે, જે માટે બજેટમાં ૧૪૦૦ કરોડથી વધુની રકમની ફાળવણી કરવામાં આવી છે. આ સાથે જ કુદરતી આફતો દરમિયાન પાકના નુકસાન સમયે રાજ્ય સરકાર દ્વારા સહાય, ઉત્પાદિત જણાસીના પોષણક્ષમભાવો મળે તે માટે ટેકના ભાવે ખરીદી, ખેડૂતોને પાક ધિરાણમાં ૦% વ્યાજ વગેરે ખેડૂતોની આર્થિક ઉન્નતિ તરફના રાજ્ય સરકાર દ્વારા લેવામાં આવેલા પગલાંઓ છે. કેબિનેટ મંત્રીશ્રીએ ઉમેર્યું હતું કે, ખેતીમાં વપરાતી

વીજળીના બિલમાં પણ ખેડૂતોને મોટી સબસીડી આપવામાં આવે છે, જે અંતર્ગત ૧૨ હજાર કરોડની રકમ ખેડૂતોના લાઈટ બિલની સબસીડીરૂપે અપાઈ છે અને નવા કનેક્શન માટે પણ તાત્કાલિક મંજૂરી મળે તેવું આયોજન રાજ્ય સરકાર દ્વારા કરવામાં આવ્યું છે. આજે ગુજરાત બાગાયત અને તેલીબિયાના વિવિધ પાકોમાં રાષ્ટ્રીય સ્તરે મોખરે છે. ખેડૂતોને અકસ્માત સમયે સરકાર દ્વારા ૪ લાખના વિમા ની સહાય આપવામાં આવે છે. આમ રાજ્ય સરકાર ખેતી અને ખેડૂતોને સમૃદ્ધ બનાવવા કટિબદ્ધ છે. આ સાથે

મંત્રીશ્રીએ ખેડૂતોને ધરામૂત પ્રાકૃતિક ખાતરનો ઉપયોગ કરવા અને આ નવા સાહસના સફળ બનવાથી કૃષિ વિકાસમાં એક નવું આયામ ઉમેરાશે તેવો વિશ્વાસ વ્યક્ત કર્યો હતો. આ પ્રસંગે રાજકોટના સાંસદ શ્રી પરપોતમ રૂપાલાએ ધરામૂતને છોડના બેલેન્સ ફંડ સમાન જણાવી કહ્યું હતું કે, ગુજરાતના ખેડૂતો ખેતીમાં થયેલી ક્રાંતિકારી યાત્રાના સાક્ષી બન્યાં છે. જેમ મનુષ્યને તમામ પોષક તત્વોની પૂર્તિ માટે એક બેલેન્સ ફંડ લેવું જરૂરી છે તેવી જ રીતે છોડ માટે ધરામૂતમા તમામ પોષક



તત્વો છે. ખેડૂતોએ પાકને શું જરૂર છે તે પ્રમાણે પાકને જરૂરી વસ્તુઓ આપવી જોઈએ તેના પર ભાર મૂકી સાંસદશ્રી ઉમેર્યું હતું કે, ખેડૂતોએ પાકને જરૂરી તેટલા જ પાણીનો ડ્રીપ દ્વારા ઉપયોગ કરવો જોઈએ અને નવી ટેકનોલોજી સાથે આવતા પરિવર્તનોનો સ્વીકાર કરી તેનો ખેતીમાં વિશેષ ઉપયોગ કરવો જોઈએ. પ્રધાનમંત્રી શ્રી નરેન્દ્રભાઈ મોદીએ રાષ્ટ્રીય સ્તરે પ્રાકૃતિક ખેતી માટે આહલેક જગાવી છે ત્યારે પ્રાકૃતિક તત્વોથી બનેલું આ ખાતર ધરા એટલે કે જમીન માટે ખરા અર્થમાં અમૂત

બનશે તથા આગામી સમયમાં ભારતના વૈજ્ઞાનિકો દ્વારા બનાવવામાં આવેલ ઉત્પાદન સમગ્ર વિશ્વના ખેડૂતોને માટે ઉપકારક બને તેવી અભ્યર્થના વ્યક્ત કરી હતી. તેમણે ખેડૂતોને તેમની સમસ્યાઓ પર ટેકનોલોજીના સહાયથી વિજય મેળવી સમૃદ્ધિ તરફ પગરણ માંડવા શુભકામનાઓ પાઠવી હતી. લેબ થી લેન્ડની કૃષિ મહોત્સવની કડી ઇફકોના માધ્યમથી આજે પૂરી થઈ છે તેમ જણાવી સાંસદશ્રીએ છોડ માટે

નાની ચીજોના ઉપયોગ તથા મહત્વ વિશે જણાવ્યું હતું. તેમણે કહ્યું હતું કે, એક સમયે અનાજ આયાત કરતું ભારત આજે અનાજ માટે આત્મનિર્ભર છે જ સાથે જ તે અનાજની નિકાસ પણ કરી રહ્યું છે, જે ટેકનોલોજીના ક્રાંતિકારી પરિણામો છે. વળી બજારમાં આવતા અનેક નકલી કૃષિ ઉત્પાદનો વિશે પણ તેમણે ખેડૂતોને સાવચેત કર્યા હતા તેમજ કોઈપણ સંશય સમયે કૃષિ હેલ્પલાઈન કે કૃષિ વિભાગના અધિકારીઓનો સંપર્ક કરી ખાતર, દવા વિશે જાણકારી મેળવવી

જોઈએ તેમ કહ્યું હતું. ઇફકોના ચેરમેન શ્રી દિલીપ સંઘાણીએ ખેડૂતોને ઉત્સાહપૂર્વક આવકારી ધરામૂત વિશે જણાવ્યું હતું કે, પહેલા બનતી દવાઓમાં તત્વોની શેલ્ક લાઈફ ઓછી હતી. દવાઓની અસરકારકતામાં સમયાંતરે ફેર પડતો હતો. ઘણીવાર દવાનું દ્રાવણ નીચે અને ઉપર આસ રહેતા ખેડૂતોને દવાના વપરાશમાં પણ મુશ્કેલી રહેતી હતી, ત્યારે હવે કેળમાંથી નીકળતા રસમાંથી કોલાઈડલ ટેકનોલોજીથી બનાવવામાં આવેલું ધરામૂત સંપૂર્ણ પ્રાકૃતિક હોવા સાથે ત્રણ વર્ષ સુધી તમામ તત્વોની અસરકારકતા જાળવી રાખશે. સમારોહમાં ઇફકોના સ્ટેટ માર્કેટિંગ ચેરમેન શ્રી એમ. એમ. ગજેરાએ સ્વાગત ઉદ્બોધન કર્યું હતું, સાથે જ કૃષિ વૈજ્ઞાનિક ડૉ.લક્ષ્મણને ધરામૂત ઉત્પાદન વિશે સવિસ્તૃત જાણકારી આપી હતી. અનાવરણ સમારોહમાં ઇફકોના મેનેજિંગ ડાયરેક્ટર શ્રી કે. જે. પટેલ, માર્કેટિંગ ડાયરેક્ટર શ્રી ભાવેશ રાદડિયા, શ્રી દિનેશ શુક્લા તથા બહોળી સંખ્યામાં ખેડૂતો ઉપસ્થિત રહ્યા હતા.

## ન્યૂઝ ઓફ ગાંધીનગર ટૅનિક સાહિત્ય સરિતા- આયોજક : પ્રદીપ રાવલ



NG: NOG SS NO, 162

વિષય- શરદ પૂનમ  
શીર્ષક- સર્વ શ્રેષ્ઠ શરદ પુર્ણિમા  
પ્રકાર- ગદ્ય, શબ્દ -૫૦

આખા વરસની પૂનમ માં સર્વ શ્રેષ્ઠ શરદ માસ ની પૂર્ણિમા ને ગણવામાં આવે છે આ પૂનમ નું અનોખું મહત્ત્વ અને અનોખું તેજ રહ્યું છે કહેવાય છે આ દિવસે વરસાદ ના અમીછાટણા થાય તો મોતી અને માણેક પાકે ખૂબ અનાજ પાકે એવી એક પ્રચલિત માન્યતા છે શરત્પૂર્ણિમા એટલે મહર્ષિ વાલ્મિકી નો જન્મ દિવસ ચંદ્ર જેવી શીતળતા શુભ તા અને કોમળતા હમેશા જીવન માં મળતા રહે એવી શરદપુર્ણિમા ની શુભેચ્છા

રેખા રસિક નાકરાણી મુંબઈ

NG: NOG NO 391

વિષય શરદ પૂનમ  
શીર્ષક શરદ પૂનમની રાત  
શબ્દ ૬૨  
પ્રકાર પદ્ય  
શરદ પૂનમની રાત આવી,  
એક સુંદર સોગાત લાવી.

અજવાળું સંગ સંગ લાવી,  
ગરબે એની રંગત જમાવી.

શરદ પૂનમની રાત આવી,  
બુશી ઓ સંગ સંગ લાવી.

ચંદ્ર આકાશે જગમગે થાય છે,  
અહીં દાંડીયા ગરબા ગવાય છે.

ગરબે ધૂમી આખી રાત વિતાવી,  
રાધે કૃષ્ણની ભક્તિ સાથ સાથ આવી.

પરવેઝ વડનગરી  
NG: NOG. SS No: 194

વિષય : શરદપૂનમ  
શીર્ષક : 'શરદપૂનમની વાયકા.'  
પ્રકાર : પદ્ય, શબ્દ : ૮૦

આસોના નોરતામાં ગરબે સૌ ધૂમતા, રેલાતી ચાંદની માં આનંદે સૌ કુદતા,  
શરદપૂનમની ચમકીલી રાતની રાહ સૌ તાકતા, રમવા તે રાસ ગિરિધરને ચાહતા.

બહાવરી ગોપીઓ કાનાની માળા જપતા, રાધાનું રોમ રોમ માત્ર કૃષ્ણનેજ ઝંખતા,  
બંસરીનો એ નાદ થકી ઘેલા સૌ બનતા, મયુરપંખના આગમને આતુર સૌ થાતાં.

આવ્યા રે.. ધનશ્યામ ભણકારા એવા વાગતા, આવકારવા મુરારીને સૌ તત્પરતા દાખવતા,  
નિસ્વાર્થ પ્રેમનું સૌ દ્રષ્ટાંત બની જાતા, આ પ્રેમતો સાચેજ પુન્ડરિકથી પોષાતા.

નિહાળી માધવને તાનમાં સૌ આવતા, પ્રત્યેક સંગ શ્રીહરિ આનંદથી રાસ રમતા.  
આ અલૌકિક દ્રશ્ય માત્ર દેવોજ નિહાળતા, આ લીલાથી 'શરદપૂનમની વાયકા' અમરત્વને પામતા.

નામ: ખ્યાતિ જીગર દેસાઈ. અમદાવાદ.

NG: NOGSS No. 354

વિષય:-શરદપૂર્ણિમા  
પ્રકાર:-પદ્ય  
(શબ્દ સંખ્યા - ૬૫)

છેલછેલાઓ, કામણગારો, નંદનો લાલો કા'ન,  
મારી સાથે રાસ રમવા આવો સુંદર શ્યામ

યમુના કાંઠે, ગોપીઓ સાથે આવોને ધનશ્યામ  
રાધા સંગે રાસ રમવા પધારોને કા'ન

શરદ પૂનમનો ચાંદલિયો પણ રેલી રહ્યો પ્રકાશ,  
તાળીઓના તાલે ઝૂમી રયો સુંદર રાસ.

મોરલી વાગે, મૃદંગ વાગે, ઝાંઝરનો ઝણકાર,  
ગોપીઓ પણ ગરબે ધૂમે,  
મુખ પર છે મલકાટ.

શીતળતામાં શીતળ તું તો, પ્રેમનો છે પર્યાય,  
રાધા સંગે, રાસ રમે છે, ચૌદ ભુવનનો નાથ.

—રેશ્મા પટેલ 'રેશમ'  
સુરત  
NG: NOG SS NO 390

વિષય :- શરદ પૂર્ણિમા  
પ્રકાર :- ગદ્ય  
શબ્દ સંખ્યા :- ૧૬૮

શરદપૂર્ણિમાની રાત... ચંદ્રની શીતળ ચાંદની અને કોયલના કિલ્લોલ થી ભરપૂર. આ જ રાત્રિએ વ્રજમાં રાધાજીનું હૃદય અધીરું બન્યું. પ્રેમની અનહદ વેદનાથી વ્યાકુળ, તેઓ ઘરથી નીકળી પડ્યા, શ્યામ સુંદરની શોધમાં. પગલે પગલે પ્રેમનો નાદ ગુંજતો હતો અને ચિત્ત ફક્ત એક જ નામથી રંગાયેલું હતું. 'કનહૈયા'.

જ્યારે બંનેની ભેટ થઈ, ત્યારે સમય અને અવકાશ બંને ઓગળી ગયા. રાધા-કૃષ્ણના પ્રેમમાં 'તું' અને 'હું' વચ્ચેનો કોઈ ભેદ નહોતો. તે તો આત્માનો મિલન હતો, જ્યાં શરીરની સીમાઓ પણ લુપ્ત થઈ ગઈ. આ પ્રેમ સ્વાર્થી નહોતો, બલકે સ્વાર્થત્યાગનો પાઠ શિખવનારો હતો. રાધાનો પ્રેમ 'અહં' ના ભાવથી મુક્ત હતો. તેમાં માંગ નહોતી, ફક્ત આપવાનો અનંત નિર્વાહ હતો. અને કૃષ્ણનો પ્રેમ પણ ત્યાગમય હતો, જેણે સંસારના બંધનોને વિસર્જન કરી દીધા.

પછી તો રાસલીલા છેડાઈ. ગોપીઓ અને કનહૈયાના વચ્ચે અનન્ય પ્રેમનો નૃત્ય અને સંગીતથી જયકાર થયો. આ રાસ માત્ર નૃત્ય નહોતો, તે તો પ્રેમની પરમાવસ્થાનું પ્રતીક હતો. જ્યાં પ્રેમી અને પ્રેમિકા, ભક્ત અને ભગવાન, એકબીજામાં ઓતપ્રોત થઈ ગયા. શરદપૂર્ણિમાની આ ચાંદની આજ પણ તે અમર પ્રેમની સાક્ષી છે, જે સ્વાર્થ, અહંકાર અને મોહની સર્વ સીમાઓથી મુક્ત છે.

ઉર્વી ભટ્ટ  
આદિપુર  
NG: NOG SS No.343  
વિષય :- શરદપૂનમ

શીર્ષક : દિવ્ય પ્રકાશ  
પ્રકાર:- પદ્ય શબ્દો:- ૬૫

શરદપૂનમમાં ચંદ્ર શીતળ પ્રકાશ ફેલાવી દૂર કરે અહમનો અંધકાર,  
ધરતી આકાશ પર ચંદ્રની શીતળ ચાંદનીથી પથરાઈ શ્વેત ચાદર,

ચંદ્રમાં સૂક્ષ્મ દ્રષ્ટિએ જુઓ તો દેખાઈ સ્વપ્નો સાથેનો અનોખો સંસાર,  
દૂધ પોવાની ખીર પર પુનમનાં ચંદ્રની અમૃત છાયાથી બને સ્વાદ મીઠો મધુર,

વિશ્વમાં સર્વે વ્યાપ્યો સ્વાર્થ પ્રપંચ યુદ્ધ જેવો ગ્રહણરૂપી કાળો અહંકાર,  
'ચંદ્ર' સૂર્ય પ્રકાશની દિવ્યતાથી દૂર કરે અંધકારને સૌને આપે પ્રેરક સદવિચાર,

'ચંદ્ર' ચંદ્રકાન્ત હરીલાલ માઠક  
(નીવૃત પોલીસ સબ ઈન્સ.) રાજકોટ  
NG: NOG SS NO- 173.

પ્રકાર- પદ્ય.  
શબ્દ સંખ્યા -૭૧.  
વિષય - 'શરદ પૂનમ'

'શરદ પૂર્ણિમા'

ચાંદની રાત શરદની આવી,  
શાંત ઝીલવી શીતલ છાંય.  
પ્રકૃતિ ની પાંખે પાંખે,  
મુસ્કાય છે ધરા મીઠી માય.

દોળાય દુઃખો દોળાય,

હસે હૃદય હરખાય,

ઝરમર ઝરણાં જેમ

છલ છલ છલકાય.

પ્રેમથી ઓગળે સ્નેહરસમાં,

ચાંદ ને નિરખી ને ચહેરો મલકાય.

ચાંદનો શીતળ અવતાર ખીલે, અમૃત વરસે રાસ રચાય.

રાસ રમે રાધા કૃષ્ણ સાથે,

ભક્તિભાવે જીવ હરખાય.

ખીર બનાવાય પ્રેમથી હાથે,

ચાંદની સ્નાનથી પુણ્ય સાધે.

આજ મન ઊંચે ઊંચી જાય,

શરદ પૂર્ણિમા પર

સહુ નાં સાથે!

-ડૉ. દક્ષા જોશી 'નિર્જરા'

# ગાંધીનગરમાં વિજયા દશમી નિમિત્તે દુર્ગા દોડ અને શસ્ત્ર પૂજન

ગાંધીનગર, તા. ૨  
આજરોજ ગાંધીનગરના કુડાસણ ખાતે ભારત રક્ષા મંચ અને ગંગા સમગ્રના સંયુક્ત ઉપક્રમે વિજયા દશમી નિમિત્તે માતા દુર્ગામાં દોડ અને શસ્ત્ર પૂજનનું આયોજન કરવામાં આવ્યું હતું. આ કાર્યક્રમનું પ્રારંભ લાભ નિરાંત બંગલોઝથી કરવામાં આવ્યું હતું, જ્યાં ૨૧ દીકરીઓને તલવાર ભેટ સ્વરૂપે આપી અને માતા દુર્ગાની ઐતિહાસિક દોડ યોજાઈ હતી. દોડનું સમાપન કુડાસણના શ્રી હરી હનુમાનજી મંદિરે કરવામાં આવ્યું, જ્યાં ઉપસ્થિત મહાનુભાવો દ્વારા શસ્ત્ર પૂજન કરવામાં આવ્યું. કલ્પનાબા સિસોદિયા દ્વારા તાલીમ મેળવેલ દીકરીઓએ તલવારબાજીનું પ્રદર્શન કરી દર્શકોને મંત્રમુગ્ધ કર્યા હતા. ભારત રક્ષા મંચના ગુજરાત પ્રાંત અધ્યક્ષ અને પશ્ચિમ ક્ષેત્ર ના સંગઠન મંત્રી ડૉ. ઈલેવાન ઠાકરે જણાવ્યું હતું, "આ વિજયાદશમી એ અધર્મ પર ધર્મના વિજયનો દિવસ છે. ભગવાન

શ્રી રામે આ દિવસે રાવણનો નાશ કરી ધર્મની સ્થાપના કરી હતી." તેઓએ ઉમેર્યું કે નવ દિવસના નવરાત્રિ બાદ વિજયાદશમી ઉજવાય છે અને દુર્ગા માતાની દોડ તથા શસ્ત્ર પૂજન આપણા શૌર્ય અને સંસ્કૃતિનું ગૌરવ છે. ઈલેવાન ઠાકરે જણાવ્યું હતું, "ગાંધીનગરની પવિત્ર ધરતી પર દુર્ગા દોડ અને શસ્ત્ર પૂજનનો અનોખો પ્રસંગ પ્રથમવાર ઉજવાયો છે. દુર્ગાદોડમાં દુર્ગા માતાની આરાધના કરીએ છીએ, જે માત્ર દેવી જ નહીં પણ બળ, શક્તિ અને આત્મવિશ્વાસનું પ્રતીક છે. દુર્ગા માતાની આરાધનાથી સમાજને સુરક્ષિત રાખવાનો અને સંસ્કાર જીવંત રાખવાનો સંકલ્પ લેવાય છે." તેઓએ વધુમાં જણાવ્યું હતું, "શસ્ત્ર પૂજન આપણને યાદ અપાવે છે કે હિન્દુ સમાજ ક્યારેય નિર્બળ રહ્યો નથી અને રહેશે નહીં. દુર્ગા દોડ માત્ર દોડ નથી, પણ હિન્દુ જાગૃતિ અને સમાજની એકતાનું પ્રતીક છે. જ્યારે હિન્દુ સમાજ એકસાથે

દોડે છે ત્યારે કોઈ પણ શક્તિ તેને રોકી શકતી નથી." આ પ્રસંગે ગંગા સમગ્ર અને ભારત રક્ષા મંચના કાર્યકરો દ્વારા દુર્ગાદોડ દરમિયાન ધર્મની રક્ષા કરવાનો સંકલ્પ લેવાયો હતો. ઉપસ્થિત મહાનુભાવો અને સંસ્થાના પ્રતિનિધિઓએ શાસ્ત્ર અને શસ્ત્ર બંનેના માર્ગે ચાલીને રાષ્ટ્રને મજબૂત બનાવવાનો અને હિંદુત્વની જ્યોત ક્યારેય બુજવા નહીં દેવાનો સંકલ્પ વ્યક્ત કર્યો. કાર્યક્રમમાં ગાંધીનગરના પૂર્વ સ્ટેડિંગ કમિટી ચેરમેન અને મ્યુનિસિપલ કોર્પોરેટર જશુભાઈ પટેલ, પૂર્વ એડિશનલ કલેક્ટર એ. કે. સિંહ, એકિઝક્યુટિવ એન્જિનિયર સુરેન્દ્રસિંહ સિસોદિયા, ગઢડાના પૂર્વ ધારાસભ્ય અને ભારત રક્ષા મંચના રાષ્ટ્રીય ઉપાધ્યક્ષ પ્રવીણભાઈ મારુ, સમસ્ત ગુજરાત બ્રહ્મ સમાજના રાજ્ય પ્રમુખ ડૉ. અશ્વિનભાઈ ત્રિવેદી, વિશ્વ હિન્દુ પરિષદ દુર્ગાવાહિનીના એડવોકેટ સોનલબેન જોશી, ડિમ્પલબેન, સુનિલ રાય, ભારત રક્ષા

મંચના ગાંધીનગર શહેરના પ્રભારી કેતન જોશી, શહેર પ્રમુખ હાર્દિકભાઈ પંડ્યા, મહિલા પ્રભારી શર્મિષ્ઠાબેન મહેતા, અજીતભાઈ ઠાકોર, તેમજ અમદાવાદથી ગંગા સમગ્રના નરેશભાઈ, ગાયત્રી બેન તથા તેમની ટીમ ઉપસ્થિત રહ્યા હતા. કાર્યક્રમનું સ્વાગત ગંગા સમગ્રના ગુજરાત પ્રાંત સંયોજક અરુણસિંહ રાજપૂતે કર્યું હતું અને મહારાષ્ટ્ર સમાજના ટ્રસ્ટી તથા ભારત રક્ષા મંચના ગુજરાત પ્રાંત ઉપાધ્યક્ષ ડૉ. નારાયણ ભોંયટે તથા તેમની ટીમનો મુખ્ય આયોજન માટે આભાર વ્યક્ત કર્યો હતો. વિજયા દશમીના પાવન દિવસે યોજાયેલા આ કાર્યક્રમમાં શૌર્ય, સંસ્કૃતિ અને સમાજની એકતાનો સંદેશ આપવામાં આવ્યો હતો. શસ્ત્ર પૂજન અને દુર્ગા દોડ દ્વારા હિન્દુ સમાજમાં જાગૃતિ અને સંકલ્પશક્તિ વધારવાનો પ્રયાસ કરવામાં આવ્યો હતો.

## શૌર્ય અને શક્તિનું પર્વ વિજયાદશમી: રાજ્યભરમાં શસ્ત્રો, વાહનો અને વ્યવસાયના સાધનોની કરવામાં આવી પૂજા

વિજયાદશમીના પાવન અવસરે રાજ્યભરમાં શૌર્ય, શક્તિ અને વિજયના પ્રતીક સમાન શસ્ત્રપૂજનનું આયોજન કરવામાં આવ્યું હતું. ભારતીય સંસ્કૃતિ અને પરંપરામાં દશેરાના દિવસે શસ્ત્રોનું પૂજન કરવાનું વિશેષ મહત્ત્વ છે, જે દુષ્ટતા પર સારાની જીત અને અનિષ્ટ તત્ત્વોને દૂર કરવાના સંકલ્પને મજબૂત કરે છે.

આ પવિત્ર દિવસે આર્મી જવાનો, સુરક્ષાદળો અને પોલીસકર્મીઓએ પણ વિધિવત રીતે શસ્ત્રોની પૂજા કરી હતી. શસ્ત્રપૂજા આપણી રક્ષા શક્તિની ભાવનાને દર્શાવે છે. પૂજા દરમિયાન શસ્ત્રોને કંકુ, ચોખા અને પુષ્પો અર્પણ કરીને તેમની રક્ષા શક્તિ માટે આભાર વ્યક્ત કરવામાં આવ્યો હતો. આ પૂજન તેમને પોતાની જવાબદારીનું ભાન કરાવે છે અને સતત જનસેવા માટે પ્રેરિત કરે છે. ક્ષત્રિય રાજપૂત સમાજ




દ્વારા દશેરાના રોજ શસ્ત્રપૂજનનું વિશેષ આયોજન કરવામાં આવે છે. ગુજરાતના અનેક જિલ્લામાં સમાજના લોકોએ આજે વિધિવત રીતે શસ્ત્રપૂજા કરી હતી. ઘણા સ્થળોએ જાહેર કાર્યક્રમ રાખીને સામુહિક પૂજા કરવામાં આવી હતી, જેમાં પરિવારના અને સમાજના લોકો મોટી સંખ્યામાં ઉપસ્થિત રહ્યા હતા. અસલ્ય પર સત્યના વિજયના પ્રતીક એવા વિજયાદશમી (દશેરા)ના પાવન અવસર પર અમરેલી ખાતે ગીરાસદાર ક્ષત્રિય રાજપૂત સમાજ

પાઠવી હતી. આ સ્નેહમિલન સમારોહનો મુખ્ય હેતુ સમાજમાં એકતા જાળવવાનો અને પરસ્પરના સંબંધોને વધુ મજબૂત બનાવવાનો હતો. સમાજના આગેવાનોએ યુવાનોને સંસ્કૃતિ અને પરંપરા જાળવવા માટે માર્ગદર્શન પણ પૂરું પાડ્યું હતું. સમગ્ર કાર્યક્રમમાં ગીરાસદાર ક્ષત્રિય રાજપૂત સમાજની ધાર્મિક આસ્થા, શૌર્ય અને સંગઠનની ભાવના જોવા મળી હતી. શસ્ત્રપૂજાની સાથે સાથે આજના દિવસે ધંધા-રોજગારના સાધનો અને વાહનોની પૂજાનું પણ વિશેષ મહત્ત્વ રહેલું છે. લોકોએ પોતાની રોજ રોટીના સાધન અને વાહનોને ફૂલ હાર ચઢાવી, કંકુનો ચાંદલો કરી અને ચોખા લગાવીને પૂજન કર્યું હતું. આ પૂજન દ્વારા લોકો પોતાના વ્યવસાય અને આવકના સાધનો પ્રત્યે કૃતજ્ઞતા વ્યક્ત કરે છે.

## ટેટ પરીક્ષામાં હવે ૩૦ મિનિટ વધુ મળશે : હવે ૧૨૦ મિનિટ મળતાં હજારો ઉમેદવારોને ફાયદો

ગુજરાત રાજ્ય પરીક્ષા બોર્ડ દ્વારા આગામી ૧૨ ઓક્ટોબરે ગુજરાતના વિવિધ શહેરોના કેન્દ્રોમાં સ્પેશ્યલ એજ્યુકેટર્સ માટેની ટેટ-૧ અને ટેટ-૨ પરીક્ષા લેવામા આવનાર છે. ત્યારે ટેટ-૧માં જે ૯૦ મીનિટનો પરીક્ષા સમય હતો તેમાં વધારો કરીને ૧૨૦ મિનિટ કરી દેવાયો છે. જ્યારે સામાન્ય શિક્ષકો માટેની ટેટ-૧માં પણ હવે ૩૦ મિનિટ વધારવા માટેની દરખાસ્ત છે. જે થોડા સમયમાં મંજૂર થઈ જશે.

દિવ્યાંગ વિદ્યાર્થીઓ માટેના ખાસ શિક્ષક એટલે કે સ્પેશ્યલ એજ્યુકેટર્સ માટેની ધો. ૧થી ૫ની ટેટ-૧ અને ધો. ૬થી ૮ની ટેટ-૨ પરીક્ષા આગામી ૧૨ ઓક્ટોબરે લેવામા આવનાર છે. આ બંને પરીક્ષા માટેના જાહેરનામા આગાઉ જાહેર કરી દેવાયા હતા. ત્યારે ટેટ-૧ પરીક્ષાના જાહેરનામામાં પરીક્ષાનો સમયગાળો ૯૦ મિનિટ



હોવાનો ઉલ્લેખ હતો. પરંતુ ઉમેદવારોએ રજૂઆત કરી હતી કે ટેટ-૨માં ૧૫૦ પ્રશ્નો સામે ૧૨૦ મિનિટ આપવામા આવે છે. જેથી પરીક્ષા બોર્ડ દ્વારા સરકારની મંજૂરીથી ટેટ-૧માં પણ ૯૦ મીનિટથી સમય વધારીને ૧૨૦ મિનિટ કરી દીધો છે. આમ સ્પેશ્યલ એજ્યુકેટર્સ માટેની ટેટ-૧ પરીક્ષામાં ૩૦ મિનિટ સમય વધતા સામાન્ય વિદ્યાર્થીઓના

શિક્ષક માટેની ટેટ-૧ માં પણ સમય વધારાશે. રાજ્ય પરીક્ષા બોર્ડ દ્વારા આ માટે સરકારની મંજૂરી માંગતી દરખાસ્ત કરી દેવાઈ છે અને જે પણ સરકાર દ્વારા મંજૂર કરી દેવાશે. જેથી તેની પણ હવે થોડા દિવસમાં જાહેરાત કરી દેવાશે. ધો. ૧થી ૫ના શિક્ષક માટેની સામાન્ય ટેટ-૧ અને ટેટ-૨માં પરીક્ષાનું જાહેરનામું હજુ બહાર

પડ્યું નથી. પરંતુ મળતી માહિતી મુજબ દિવાળી પહેલા બહાર પડી જવાની શક્યતા છે. મહત્ત્વનું છે કે આમ બંને પ્રકારની ટેટ-૧માં ૧૫૦ એમસીક્યુ પ્રશ્નોના જવાબો આપવા માટે વધુ ૩૦ મિનિટ મળતા હજારો ઉમેદવારોને ફાયદો થશે. સ્પેશ્યલ એજ્યુકેટર્સ માટેની ટેટ-૧ અને ટેટ-૨માં ૪૫૦૦થી વધુ ઉમેદવાર નોંધાયા છે.

## દિવાળીના ફટાકડા સ્ટોલ માટે અરજીઓ મંગાવાઈ: વડનગર, ખેરાલુ, સતલાસણા તાલુકામાં હંગામી પરવાના પ્રક્રિયા શરૂ



આગામી દિવાળી તહેવારોના પગલે વડનગર, ખેરાલુ અને સતલાસણા તાલુકાના ગ્રામ્ય તેમજ નગરપાલિકા વિસ્તારોમાં ફટાકડાના હંગામી સ્ટોલ ઊભા કરવા માટે પરવાના

(લાઈસન્સ) મેળવવાની પ્રક્રિયા શરૂ કરવામાં આવી છે. ખેરાલુ સબ ડિવિઝનલ મેજિસ્ટ્રેટ દ્વારા જાહેર જનતાને સુચિત કરવામાં આવ્યું છે કે, નિર્ધારિત એક જ સ્થળે બજાર ભરવા માટે ઈચ્છુક

નાગરિકો ૨૦/૧૦/૨૦૨૫ સુધીમાં અરજીઓ રજૂ કરી શકે છે. પરવાનો મેળવવા માટે અરજદારોએ મામલતદાર કચેરી ખાતેથી ફોર્મ નં. ૭૪-૫ મેળવી, ૩ની કોર્ટ ફી સ્ટેમ્પ સાથે

નિયમો મુજબની ૯૦૦ની પ્રોસેસ અને પરવાનગી ફીનું ચલણ જમા કરાવવાનું રહેશે. અરજીની સંખ્યા વધુ હશે તો 'વહેલા તે પહેલા'ના ધોરણે પરવાના મંજૂર કરવામાં આવશે, અને સુરક્ષા સંબંધિત તમામ વ્યવસ્થા પરવાનેદારોએ સંગઠિત રીતે જાતે ઊભી કરવાની રહેશે.

ફટાકડા બજારો માટે સ્ટોલ સ્થાપવા, અગ્નિશામક વ્યવસ્થા અને સુરક્ષા સંબંધિત વ્યવસ્થા પરવાનેદારોએ સંગઠિત રીતે જાતે ઊભી કરવાની રહેશે. સ્થાનિક નગરપાલિકાની ભૂમિકા ફક્ત સ્થળે પાયાની સુવિધાઓ અને જાહેર જનતા અવરજવર કરી શકે તેવા રસ્તા વગેરે ઉપલબ્ધ કરાવવા પૂરતી રહેશે. એકથી વધુ પરવાના માટે એક જ અરજદાર અરજી કરી શકશે નહીં.

સંબંધિત સ્થળોએ જગ્યાની ઉપલબ્ધતાને ધ્યાનમાં રાખીને ૫૦-૫૦ના સ્ટોલની મર્યાદામાં નિયત મુજબ પરવાના

મંજૂર કરવામાં આવશે. જો જગ્યાના પ્રમાણમાં અરજીઓ વધુ રજૂ થાય તો 'વહેલા તે પહેલા'ના ધોરણે પરવાના મંજૂર કરી બાકીની અરજીઓ રદ કરવામાં આવશે. સ્થાનિક વહીવટી તંત્ર દ્વારા નિયત કરાતી જગ્યાઓ ટાઈટલ ક્લિયર હોય, ખાનગી માલિકીની હોય તો જરૂરી સંમતિ સાથેની હોય અને અન્ય જાહેર સંસ્થા કે સરકારી સંસ્થાની હોય તો કોઈ વિવાદયુક્ત ન હોય તેની તકેદારી રાખવાની રહેશે. તમામ પ્રક્રિયા, પરવાના મંજૂર કરવા, વિતરણ કરવા અને સુચિત ફટાકડા બજાર માટે જગ્યા સંબંધે આખરી નિર્ણય તથા કોઈ અનિયમિતતા સંબંધે કાર્યવાહી માટે આખરી સત્તા સબ ડિવિઝનલ મેજિસ્ટ્રેટ, ખેરાલુ સ્ટેલો માટે લેવાની થતી તમામ સંબંધિત ખાતાની પરવાનગી જે તે ડુકાનદાર, ભાગીદારી પેઢીઓ, કંપની, મંડળી, વ્યક્તિગત રીતે મેળવી લેવાની રહેશે.

## કલોલ રામવાડી ટાઉનશિપમાં દશેરાની ઉજવણી: રહીશો દ્વારા શસ્ત્ર પૂજન અને સાંસ્કૃતિક કાર્યક્રમ યોજાયો

કલોલના પંચવટી વિસ્તારમાં આવેલી રામવાડી ટાઉનશીપ ખાતે દશેરા પર્વની ઉત્સાહભરે ઉજવણી કરવામાં આવી હતી. સોસાયટી કમિટીના નેતૃત્વ હેઠળ શસ્ત્ર પૂજન અને વિવિધ સાંસ્કૃતિક કાર્યક્રમોનું આયોજન કરાયું હતું. દશેરાના પાવન અવસરે નવરાત્રી બાદ ભક્તિમય માહોલમાં રહેવાસીઓએ આ પર્વની ઉજવણી કરી. કાર્યક્રમનો પ્રારંભ બાળાઓ અને મહિલાઓ દ્વારા ગણેશ વંદના અને દેશભક્તિ ગીતોથી થયો હતો. ત્યારબાદ મહિલાઓ અને યુવતીઓએ રંગીન ગરબાના તાલે ભાગ લીધો હતો. સાંસ્કૃતિક કાર્યક્રમો ઉપરાંત વડીલોએ દોડ



હરીફાઈમાં પણ ઉત્સાહભરે ભાગ લીધો હતો. આ પ્રસંગે રહીશો વચ્ચે એકતા અને ઉત્સાહનો માહોલ જોવા મળ્યો હતો. શસ્ત્ર પૂજનની પરંપરા અનુસાર, તમામ રહીશોએ એકજૂથ થઈ શસ્ત્રોનું પૂજન કર્યું હતું. આ દ્વારા વિજયાદશમીના મહત્વને

ઉજાગર કરવામાં આવ્યું હતું. આ સમગ્ર કાર્યક્રમને સફળ બનાવવા માટે કમિટી મેમ્બરો અને અન્ય રહેવાસીઓએ સક્રિય યોગદાન આપ્યું હતું. સમગ્ર આયોજન શાંતિપૂર્ણ અને આનંદદાયક વાતાવરણમાં સંપન્ન થયું.

## પાટણમાં દશેરાએ હિન્દુ સંગઠનો દ્વારા શસ્ત્ર પૂજન: રાજપૂત સમાજ, વિશ્વ હિન્દુ પરિષદ સહિતના સંગઠનોએ પરંપરાગત ઉજવણી કરી



પાટણ શહેરમાં વિજયાદશમી પર્વ નિમિત્તે રાજપૂત સમાજ, વિશ્વ હિન્દુ પરિષદ અને અન્ય હિન્દુ સંગઠનો દ્વારા શસ્ત્ર પૂજન કરવામાં આવ્યું હતું. આ પરંપરાગત વિજયોત્સવની ઉજવણી મંત્રોચ્ચાર સાથે કરવામાં આવી હતી. વર્ષોથી ચાલી આવતી પરંપરા અનુસાર, દાનસિહજી રાજપૂત કુમાર છાત્રાલય ખાતે પાટણ શહેર રાજપૂત સમાજ, અખિલ ગુજરાત રાજપૂત યુવા સંઘ, શ્રી સિદ્ધરાજ એજ્યુકેશન ટ્રસ્ટ અને શ્રી ક્ષત્રિય યુવક સંઘ દ્વારા શસ્ત્ર પૂજનનું આયોજન કરાયું હતું. આ કાર્યક્રમમાં શહેરના રાજપૂત સમાજના અગ્રણીઓ અને હોદ્દદારો સહિત મોટી સંખ્યામાં લોકો ઉપસ્થિત રહ્યા હતા. આ ઉપરાંત, શહેરના બગવાડા દરવાજા પાસે વિશ્વ હિન્દુ પરિષદ અને બજરંગ દળ દ્વારા પણ શસ્ત્ર પૂજનનું આયોજન થયું હતું. આ પ્રસંગે તલવાર, બંદૂક અને તીર-કામદા જેવા શસ્ત્રોની વિધિવત પૂજા કરવામાં આવી હતી. પૂજા વિધિ બાદ ઉપસ્થિત કાર્યકરોએ 'જય શ્રી રામ'ના નારા લગાવ્યા હતા. આ કાર્યક્રમમાં વિશ્વ હિન્દુ પરિષદ અને બજરંગ દળના આગેવાનો, કાર્યકરો ઉપરાંત ભાજપના આગેવાનો અને અન્ય હિન્દુ સંગઠનોના પ્રતિનિધિઓ પણ હાજર રહ્યા હતા.

## દશેરાએ પાટણમાં લાખોના ફાફડા-જલેબીનું વેચાણ: લોકોએ લાંબી ક્તારો લગાવી, મીઠાઈની દુકાનો પર વિશેષ તૈયારીઓ



દશેરા પર્વ નિમિત્તે પાટણ શહેરમાં ફાફડા અને જલેબીની ભારે માંગ જોવા મળી હતી. અધર્મ પર ધર્મના વિજયસમા આ પર્વ પર રાવણ દહન સાથે ફાફડા-જલેબી આરોગ્યવાનો અનોખો રિવાજ છે. આ રિવાજ મુજબ, ગુરુવારે પાટણવાસીઓ નાસ્તાની

લારીઓ અને મીઠાઈની દુકાનો પર ફાફડા-જલેબી ખરીદવા ઉમટી પડ્યા હતા. પાટણના લોકોએ લાખો રૂપિયાના ફાફડા અને જલેબીની જિયાફત માણી હતી. આ માંગને પહોંચી વળવા માટે કંદોઈઓએ વધારાના તવા ગોઠવી વિશેષ તૈયારીઓ કરી હતી. પરિણામે,

મીઠાઈની દુકાનો અને નાસ્તાની લારીઓ પર ફાફડા-જલેબીનો મોટો જથ્થો ઉપલબ્ધ હતો. ચાલુ વર્ષે ફાફડાનો ભાવ પ્રતિ કિલો ?૪૪૦ થી ?૪૮૦ રહ્યો હતો. શુદ્ધ ધીની જલેબી ?૫૨૦ થી ?૫૬૦ પ્રતિ કિલો અને તેલની જલેબી ?૨૪૦ થી ?૨૮૦ પ્રતિ કિલોના ભાવે વેચાઈ હતી. આ

## મહિલા સહાયતા કેન્દ્ર બે સગીર બહેનોની મદદે આવ્યું: બે સગા ભાઈઓ સાથે લગ્ન થયા, પતિઓએ માનસિક-શારીરિક શોષણ કર્યું, હવે છૂટા પડ્યા

મહેસાણા જિલ્લા પંચકમાં બે સગીર બહેનો લગ્ન કરાવી દેતા મોટી મુશ્કેલીમાં ફસાઈ હતી. જોકે મોટી બહેને પોતે અને નાની બહેનને બાળલગ્નથી ઉભી થયેલી મુશ્કેલીમાંથી બહાર આવવા મહિલા સહાયતા કેન્દ્રની મદદ લીધી હતી. મહેસાણા પોલીસ હેડ ક્વાર્ટર્સ ખાતે કાર્યરત પોલીસ સ્ટેશન બેઝ સર્પોર્ટ સેન્ટર

મહિલાઓને સામાજિક અને વ્યક્તિગત સમસ્યાઓ માટે આશીર્વાદરૂપ રહ્યું છે. ત્યારે તાજેતરમાં આ મહિલા સહાયતા કેન્દ્ર ખાતે એક સગીરાએ આપવીતી જણાવી હતી. જેમાં તેમની માતા કોઈ અન્ય પુરુષ સાથે લગ્ન કરી જતી રહી હતી. તે તેના પિતા હયાત ન હતા. ત્યારે તેના કાકા તેમના પર નજર

બગાડી તેમની સાથે અડપલાં કરતા હતા. જેથી બન્ને સગીરાઓ તેના મામાના ઘરે રહેવા જતી રહી હતી. જે બાદ બન્ને દીકરીઓ સગીર હોવા છતાં એક જ ઘરમાં બે ભાઈ સાથે બાળલગ્ન કરાવાયા હતા. જે લગ્ન બાદ બન્ને સગીરાનું પતિ દ્વારા શારીરિક અને માનસિક શોષણ કરાતું હતું. જેથી લગ્નના ૪૪ મહિનામાં બન્ને સગીરાઓ

પોતાના મામાના ઘરે પરત આવી હતી. જ્યાં આવ્યા બાદ પોતાની સામાજિક સમસ્યા અંગેનું સમાધાન મેળવવા તેઓ મહિલા સહાયતા કેન્દ્રમાં પહોંચી હતી. જેની રજુઆતના આધારે કાઉન્સિલર હેતલ પરમાર દ્વારા સગીરા અને તેમના પતિ સહિત સાસરી પક્ષના લોકોને કાઉન્સેલિંગ સેન્ટર પર બોલાવવામાં આવ્યા હતા. કાઉન્સેલિંગ દરમિયાન સગીરાઓના લગ્ન ભલે સામાજિક રીતે થયા હોય, પરંતુ તે કાયદા વિરુદ્ધના બાળલગ્ન હોવા અંગે તમામ લોકોને જાણકારી આપી સગીરાની રજુઆત અંગે સમજાવવામાં આવ્યા હતા. જેથી બન્ને પક્ષે પોતે સંમતિથી છૂટા થવાનો નિર્ણય લીધો હતો. જેમાં સગીરાઓને તેમનું સ્ત્રી ધન અને સામે પક્ષે આપેલ ગિફ્ટ બન્ને એકબીજાને પરત આપવામાં આવ્યા હતા. તે સગીરાના બાળ લગ્ન અને શોષણ મામલે કાયદેસરની કાર્યવાહી કરવા અંગેની પણ સમજ આપવામાં આવી હતી. જોકે સામાજિક બદનામી ન થાય તે વિચાર સાથે આગળ કોઈ કાર્યવાહી કરાઈ ન હતી.

## ગાંધીનગર મહાનગરપાલિકા દ્વારા 'સ્વચ્છ ભારત દિવસ'ની ભવ્ય ઉજવણી: મહાત્મા ગાંધીજીની જન્મ જયંતી નિમિત્તે સામૂહિક શ્રમદાન

ગાંધીનગર મહાનગરપાલિકા (એન) એ આજે, પૂજ્ય મહાત્મા ગાંધીજીની ૧૫૬મી જન્મ જયંતીના પાવન અવસર પર, ભારત સરકારના આહવાને પગલે સમગ્ર શહેરમાં 'સ્વચ્છ ભારત દિવસ'ની ઉત્સાહભરે ઉજવણી કરી. 'સ્વચ્છતા હી સેવા-૨૦૨૫' પબ્લિકિયના સમાપન દિવસ તરીકે, શહેરના વિવિધ વોર્ડમાં સવારે ૯:૦૦ કલાકે સામૂહિક સફાઈ અભિયાનનું આયોજન કરવામાં આવ્યું હતું. આ જન આંદોલનમાં મ્યુનિસિપલ કમિશનરશ્રી, નાયબ મ્યુનિસિપલ કમિશનરશ્રી, સ્થાનિક કાઉન્સિલરશ્રીઓ સહિત



મહાનગરપાલિકાના અધિકારીશ્રીઓ, કર્મચારીશ્રીઓ, સેવાભાવી સંસ્થાઓ અને મોટી સંખ્યામાં જાગૃત નાગરિકો જોડાયા હતા. આ વિશેષ દિવસે, ગાંધીનગર મહાનગરપાલિકા દ્વારા સ્વચ્છતા

જાળવવા અને 'કચરામુક્ત શહેર' (શ્લેકિશી-શ્લેકિશી)ના સંકલ્પને વધુ મજબૂત કરવાના ઉદ્દેશ્ય સાથે શ્રમદાનનું આયોજન કરવામાં આવ્યું હતું. તમામ સહભાગીઓએ પોતપોતાના વોર્ડ અને વિસ્તારોમાં સફાઈ માટે સક્રિયપણે યોગદાન આપ્યું હતું, જે ગાંધીજીના 'સ્વચ્છતા'ના સંદેશને વાસ્તવિકતામાં પરિવર્તિત કરવાનો અનોખો પ્રયાસ હતો. આ કાર્યક્રમ સ્વચ્છ ભારત અંતર્ગત તા. ૧૭ સપ્ટેમ્બરથી ૨ ઓક્ટોબર, ૨૦૨૫ દરમિયાન આયોજિત 'સ્વચ્છતા હી સેવા-૨૦૨૫' પબ્લિકિયનાં એક ભાગ

હતું. આ પ્રકારના સામૂહિક પ્રયાસો શહેરના નાગરિકોમાં સ્વચ્છતા પ્રત્યેની જવાબદારીની ભાવનાને દઢ બનાવે છે. મ્યુનિસિપલ કમિશનરશ્રીએ આ કાર્યક્રમમાં જોડાયેલા તમામ સહભાગીઓનો આભાર વ્યક્ત કર્યો હતો અને જણાવ્યું હતું કે, આ ફક્ત એક દિવસનું અભિયાન નથી, પરંતુ સ્વચ્છ અને સુંદર ગાંધીનગર બનાવવા માટેની અમારી પ્રતિબદ્ધતાનું નિરંતર પ્રતિબંધ છે. અમે તમામ નાગરિકોને આ સ્વચ્છતા યજ્ઞમાં નિયમિતપણે જોડાવા અપીલ કરીએ છીએ.